



राष्ट्रीयसंस्कृतविद्यापीठम्

(मानितविश्वविद्यालयः)



(विश्वविद्यालयानुदानायोगाधिनियमस्य १९५६ धारायाः तृतीयानुभागेन स्थापितः)

राष्ट्रीयमूल्याङ्कनप्रत्यायनपरिषदा ए श्रेण्यां प्रमाणितः

तिरुपतिः - ५१७५०७(आ. प्र.)

वाग्वर्धिनीपरिषद्

दिनाङ्कः - १५-०९-२०१७

सेवायाम्

विषयः - द्वादशे अखिलभारतीयसंस्कृतच्छात्रप्रातिभसमारोहे - २०१८ आमन्त्रणमुपलक्ष्य

मान्याः

पारम्परिकशास्त्रसमुत्कर्षकेन्द्रत्वेन प्रसिद्धेन तिरुपतिस्थ-राष्ट्रीयसंस्कृतविद्यापीठेन शास्त्राणां संरक्षणाय संवर्द्धनाय च अविच्छिन्नरूपेणाधुनिके जगति सततं प्रयासो विधीयते ।

अखिलभारतस्तरे विद्यापीठमिदं संस्कृतशिक्षायाः प्रमुखसंस्थात्वेन बहुकालात् प्रसिद्धं सत् प्रमाणयति यत् शिक्षायाः लक्ष्यं न केवलं छात्राणां ज्ञानसंवर्द्धनम्, अपि तु तेषामन्तर्निहितप्रतिभाप्रकाशनेन सर्वाङ्गीणविकाससाधनमिति । तदर्थमेव विद्यापीठेऽस्मिन् छात्रप्रतिभाऽन्वेषणाय प्रतिवर्षं विविधाः शैक्षिकसांस्कृतिकक्रीडादिस्पर्धाः समायोज्यन्ते । तदङ्गत्वेन संस्कृतच्छात्रेषु उत्साहसंवर्द्धनाय विद्यापीठमिदं २००७ संवत्सरादारभ्य नियमितरूपेण दिनचतुष्टयात्मकम् अखिलभारतीयसंस्कृतच्छात्रप्रातिभसमारोहं सफलतया समायोजयति । ऐषमोऽपि विद्यार्थिविकासयोजनान्तर्गतत्वेन विद्यापीठीयवाग्वर्धिनीपरिषदा द्वादशः अखिलभारतीयसंस्कृतच्छात्रप्रातिभसमारोहः अखिलभारतस्तरे ३१-०१-२०१८ दिनाङ्कतः ०३-०२-२०१८ दिनाङ्कपर्यन्तं समायोज्यते ।

तत्रभवन्तो भवन्तः समारोहेऽस्मिन् विविधस्पर्धासु भागं ग्रहीतुं भवत्संस्थातः छात्रान् कृपया प्रेषयन्त्विति सम्प्रार्थना ।

समारोहस्य सम्पूर्णविवरणी अधोलिखिता वर्तते

समारोहस्यास्य सन्त्यधोलिखितान्युद्देश्यानि-

१. संस्कृतच्छात्राणां शैक्षिकसांस्कृतिककौशलविकासाय समुचितावसरप्रदानम् ।
२. विभिन्नसंस्कृतसंस्थानां संस्कृतच्छात्राणां मध्ये सौहार्दस्य द्रढीकरणम् ।
३. संस्कृतच्छात्रेषु शैक्षिकसांस्कृतिकस्पर्धायामुत्साहसंवर्द्धनम् ।
४. अखिलभारते विभिन्नस्थलेषु विद्यमानानां संस्कृतसंस्थानां छात्राणाञ्च आत्ममूल्याङ्कनाय स्वप्रतिभा-
गवेषणाय चावकाशप्रदानम् ।
५. संस्कृतच्छात्राणां वक्तृत्व-सांस्कृतिक-वादविवादकौशलानां संवर्द्धनाय प्रेरणाप्रदानञ्च ।
अनेन ते आत्मनः सन्तुलितव्यक्तित्वविकासेन भारतस्य दायित्वसंपन्ननागरिकाः भवेयुः ।

समारोहे आयोज्यमानाः स्पर्धाः

(क) शैक्षिकस्पर्धाः

(१) शास्त्रार्थस्पर्धाः

अधोनिर्दिष्टेषु शास्त्रेषु भाषणस्पर्धाः

- | | | |
|----------------------|-------------------|----------------------|
| (अ) वेदे | (आ) साहित्ये | (इ) व्याकरणे |
| (ई) न्यायवैशेषिकयोः | (उ) साङ्ख्ययोगयोः | (ऊ) पूर्वमीमांसायाम् |
| (ऋ) वेदान्ते | (ॠ) धर्मशास्त्रे | (ए) ज्यौतिषे |
| (ऐ) पुराणेतिहासयोश्च | | |

(२) अन्त्याक्षरी

(३) आशुकविता / समस्यापूर्तिः

(४) रसप्रश्नाः

(ख) सांस्कृतिकस्पर्धाः

- | | |
|--|---|
| (अ) संस्कृतगीतगानस्पर्धा (ललितसंगीतम्) | (आ) एकपात्राभिनयस्पर्धा |
| (इ) एकाङ्किकाभिनयस्पर्धा | (ई) भारतीयजानपदनृत्यस्पर्धा (लोकनृत्यस्पर्धा) |
| (उ) संस्कृतप्राविधिकस्पर्धा | |

पुरस्काराः

वैयक्तिकस्पर्धानां पुरस्काराः -

- | | | |
|--------------------|---|--|
| प्रथमः पुरस्कारः | - | स्वर्णपदकं, प्रमाणपत्रम्, द्विसहस्रं रूप्यकाणि च । |
| द्वितीयः पुरस्कारः | - | रजतपदकं, प्रमाणपत्रं, पञ्चदशशतं रूप्यकाणि च । |
| तृतीयः पुरस्कारः | - | कांस्यपदकं, प्रमाणपत्रं, एकसहस्रं रूप्यकाणि च । |
| सान्त्वनापुरस्कारः | - | प्रमाणपत्रं, पञ्चशतं रूप्यकाणि च । |

सामूहिकपुरस्काराः -

प्रथमः पुरस्कारः - प्रमाणपत्रं धनराशिश्च । द्वितीयः पुरस्कारः - प्रमाणपत्रं धनराशिश्च ।
तृतीयः पुरस्कारः - प्रमाणपत्रं धनराशिश्च । सान्त्वनापुरस्कारः - प्रमाणपत्रं धनराशिश्च ।

चलवैजयन्तीपुरस्कारः -

सर्वोच्चाङ्कान् प्राप्तवते संस्कृतानुष्ठानाय चलवैजयन्ती प्रदीयते । तदर्थमङ्कनिर्धारणमेवं भवति-

	शैक्षिकस्पर्धानाम्	सांस्कृतिकस्पर्धानाम्
प्रथमः पुरस्कारः	५ अङ्काः	५ अङ्काः
द्वितीयः पुरस्कारः	३ अङ्काः	३ अङ्काः
तृतीयः पुरस्कारः	२ अङ्कौ	२ अङ्कौ
सान्त्वनापुरस्काराः	१ अङ्कः	१ अङ्कः

इत्थं प्राप्तान् पुरस्कारानाधृत्य अङ्काः गण्यन्ते ।

परिशिष्टम्

साधारणनियमाः

- (१) प्रतिसंस्कृतानुष्ठानमधिकाधिकं चतुर्दशच्छत्रैः सहितः समूहः प्रेषणीयः । तेन सह कश्चन एकोऽध्यापकः प्रेषणीयः ।
- (२) स्पर्धायां भागग्रहणाय छात्राणां योग्यता-
 - (अ) तत्तदनुष्ठानानां नियमिताः (Regular) छात्रा एव भागं ग्रहीतुमर्हन्ति । शास्त्री अथवा B.A.(Sans.), आचार्य (M. A.(Sans.) तत्समकक्षाः छात्रा एव भागं ग्रहीतुमर्हन्ति । शिक्षाशास्त्रि-शिक्षाचार्य-एम्.फिल्-विद्यावारिधिः (BEd., MEd., M. Phil., Ph. D.) छात्राः अस्यां स्पर्धायां भागं ग्रहीतुं नार्हन्ति । दूरशिक्षाकेन्द्रे पञ्जीकृताश्छात्राः (D.D.E.) अप्यत्र भागं ग्रहीतुं नार्हन्ति ।
 - (आ) प्रतिस्पर्धिषु छात्रः एकस्यैव विश्वविद्यालयस्य प्रतिनिधिर्भवेत् ।
 - (इ) छायाचित्र-कक्ष्यासूचनासहितानि परिचयपत्राणि तत्तदनुष्ठानाधिकारिणां हस्ताक्षराङ्कितानि छात्रैरवश्यमानेयानि ।
- (३) अनुशासनम् (Discipline)-

सर्वैः प्रतिस्पर्धिभिः छात्रैः अनुशासिभिः (Disciplined) भाव्यम् । यः कोऽपि अनुशासनहीनः किमपि असामाजिकं कार्यं कुर्वन् लक्षितः चेत् सः स्पर्धायां भागग्रहणाय अनर्हः इति घुष्यते ।
- (४) प्रतिसंस्थं शैक्षिकस्पर्धायां भागग्राही समूहः एव सांस्कृतिकस्पर्धासु भागं ग्रहीतुमर्हति । स च समूहः न्यूनातिन्यूनम् एकस्यां शैक्षिकस्पर्धायामवश्यं भागं गृहणीयात् ।
- (५) एकस्यां स्पर्धायां चत्वारः भागग्रहीतारः लभ्यन्ते चेदेव स्पर्धा आयोज्यते ।
- (६) निर्णायकानां निर्णयः एव सर्वमान्यः अन्तिमश्च ।

(७) यात्राव्ययविवरणम् -

प्रतिभागिभ्यः छात्रेभ्यः, मार्गनिर्देशकायाध्यापकाय च द्वितीयश्रेणी (Sleeper) रेलयानस्य यात्राव्ययः विद्यापीठेन दीयते । तत्तद्विद्यासंस्थाधिकारिभिः रेलयानमूल्योनव्यवस्था (Railway fare Concession) स्वीकरणीया इति सूच्यन्ते । विद्यापीठेन तत्कालचीटिकायाः देयमूल्यं नैव प्रदास्यते ।

(क) प्रतिभागिनां छात्राणामावासव्यवस्था विद्यापीठेन कल्प्यते । आच्छादनशयनवस्त्रादिकं (Bed-sheet etc.) स्वयमेव आनयेयुः । तदवसरे तिरुपतिनगरस्य जलवायुः सुखदस्तथा स्थानीयं तापमानं २०-२२ डिग्रीपरिमितं भवितुमर्हति ।

(ख) पञ्जीकरणार्थं सम्बद्धसंस्थाः पञ्जीकरणपत्राणि यथावत्प्रपूर्य निर्दिष्टदिनाङ्कं यावत् प्रेषयेयुः ।

विभिन्नस्पर्धानां नियमाः

(क) शैक्षिकस्पर्धाः

सम्बद्धसंस्थाभ्यः आगतेषु चतुर्दशच्छात्रेषु अधिकाधिकम् अष्टौ छात्राः शैक्षिकस्पर्धासु भागं गृह्णीयुः । एकः छात्रः तिसृषु स्पर्धासु भागं ग्रहीतुमर्हति । यथा- एकः छात्रः भाषणे, अन्त्याक्षर्या, रसप्रश्ने च अथवा भाषणे समस्यापूर्त्तौ रसप्रश्ने च अथवा रसप्रश्ने अन्त्याक्षर्या समस्यापूर्त्तौ च ।

(अ) शास्त्रभाषणस्पर्धाः -

(क) शास्त्रभाषणस्पर्धायां भागग्राही छात्रः अधिकाधिकं शास्त्रद्वये भागं ग्रहीतुमर्हति ।

(ख) परमेकस्य अनुष्ठानस्य द्वौ छात्रौ एकस्मिन्नेव शास्त्रे भागं ग्रहीतुं नार्हतः ।

(ग) शास्त्रभाषणस्पर्धाविषयः २४ होराभ्यः पूर्वमेव उद्घोष्यते ।

(घ) प्रतिच्छात्रं पञ्चनिमेषाः भाषणाय दीयन्ते, तत्र चत्वारः निमेषाः भाषणाय, एकः निमेषः प्रश्नसमाधानाय च विभज्यन्ते ।

(आ) अन्त्याक्षरी

अस्यां स्पर्धायां सर्वे स्पर्धालवः भागं ग्रहीतुमर्हन्ति ।

(इ) आशुकविता / समस्यापूर्त्तिः

अस्यां स्पर्धायां सर्वेऽपि भागं ग्रहीतुमर्हन्ति ।

(ई) रसप्रश्नः (प्रश्नमञ्चः) / Quiz

एकस्मात् अनुष्ठानात् कावपि द्वौ छात्रौ एव भागं ग्रहीतुं शक्नुतः ।

(रसप्रश्नाः वेद-वेदाङ्ग-पुराण-इतिहास-दर्शन-काव्येषु, सामान्यज्ञाने च भविष्यन्ति ।)

(ख) सांस्कृतिकस्पर्धाः

प्रत्यनुष्ठानं चतुर्दशस्पर्धालवोऽपि अत्र भागं ग्रहीतुमर्हन्ति ।

(१) संस्कृतगीतगानस्पर्धा (ललितसंगीतं, वैयक्तिकम्)-

(अ) अत्र संस्कृतगीतानि- यथा भजनं, कीर्तनं, स्वीयगीतं वा प्रस्तोतुं शक्यते ।

(आ) चलनचित्रगानानि सर्वथा निषिद्धानि ।

- (इ) प्रतिविश्वविद्यालयम् एकः एका वा भागम् गृहणीयात् । तत्र द्वावेव वाद्यसहकारार्थं भवितुमर्हति ।
तयोः मार्गव्ययादिकं तत्तदनुष्ठानेन वोढव्यम् ।
- (ई) समयावधिः - ५+१ निमेषाः ।

(२) एकपात्राभिनयस्पर्धा

- (अ) दशनिमेषात्मकः समयः ।
- (आ) भाषा तु संस्कृतमेव ।
- (इ) वेषभूषादिसज्जीकरणाय व्ययः स्वयमेव वोढव्यः ।
- (ई) एकेन एकया वा एकस्यैव पात्रस्य अभिनयः कर्तव्यः ।
- (उ) प्रतिभागिसमूहः एकपात्राभिनयस्य सारसंग्रहं पूर्वमेव पञ्जीकरणपत्रेण सह दद्यात् ।
विलम्बेन प्रेषितः नाङ्गीकरिष्यते ।
- (ऊ) प्रतिविद्यालयम् एकः / एका वा भागं ग्रहीतुमर्हति ।

(३) एकाङ्किकाभिनयस्पर्धा

- (अ) एकः समूहः एकामेव एकाङ्किकां प्रदर्शयेत् ।
- (आ) एकाङ्किकाप्रदर्शनकालः त्रिंशन्निमेषाः । कदापि निश्चितसमयः नातिक्रमणीयः ।
- (इ) पात्रधारिणः दशाधिकाः न भवेयुः ।
- (ई) वस्त्राभूषणादिव्यवस्था स्वयमेव कार्या ।
- (उ) एकाङ्किकाः पौराणिकं, प्राचीनम्, आधुनिकं वा विषयमवलम्ब्य संस्कृतभाषयैव निबद्धाः
भवेयुः ।
- (ऊ) प्रतिभागिसमूहेन तस्याः एकाङ्किकायाः सारसंग्रहः पञ्जीकरणपत्रेण सहैव समर्पणीयः ।
विलम्बेन प्रेषितः नाङ्गीकरिष्यते ।

(४) जानपदनृत्यस्पर्धा (लोकनृत्यस्पर्धा)

- (अ) प्रतिसमूहमेकमेव नृत्यं प्रदर्शनीयम् ।
- (आ) अधिकाधिकाः दशच्छात्राः भवेयुः ।
- (इ) आहार्याभिनयव्यवस्था प्रतिभागिभिः स्वयमेव स्वीयव्ययेनैव कार्या ।
- (ई) नृत्यस्य गीतं संस्कृतेनैव निबद्धं भवेत् ।
- (उ) चलनचित्रगीतानि तेषाम् अनुकरणानि वा न भवेयुरेव ।
- (ऊ) प्रतिभागिनः सङ्गीतोपकरणानि ध्वनिमुद्रिकादीनि च उपयोक्तुं शक्नुवन्ति । किन्तु तानि
स्वयमेव आनेतव्यानि ।
- (ऋ) स्पर्धायाः समयः दशनिमेषात्मक एव ।

(५) संस्कृतप्राविधिकस्पर्धा

संस्कृतेन निबद्धम् एकाङ्कनाटकं, कथा, गीतं, सम्भाषणं, सन्दर्भविशेषः एतेषु यं कमपि आढृत्य

Graphics / Animation द्वारा निर्मितं पञ्चनिमेषावधिकं रूपकम् अस्याः स्पर्धायाः विषयः । येषाम्

अनुष्ठानानां पूर्वोक्तविषयकं Graphics / Animation उत्कृष्टं भवति, तेभ्यः पुरस्काराः दीयन्ते । इत्थं रूपकस्य गुणस्तरमाधृत्य प्रथम-द्वितीय-तृतीयपुरस्काराः दीयन्ते । उत्कृष्टं रूपकं सभायां प्रदर्शयिष्यते । भवद्भिः Graphics / Animation सान्द्रमुद्रिकायां Pendrive मध्ये वा सङ्कलय्य 31.01.2018 दिनाङ्के संयोजकाय अर्पणीयं तथा ई-मेलद्वारा अपि प्रेषणीयम् । अस्मदीयः ई-मेलसङ्केतः registrar_rsvp@yahoo.co.in. भवद्भिः रूपकस्य प्राविधिकी (Animation) स्वीयधनव्ययेनैव परिकल्पनीया ।

स्वीकृतिपत्रं तु १० दिसम्बर २०१७ दिनाङ्कात् पूर्वं विद्यापीठं प्रति प्रेषणीयम् ।

प्रपूरितानि आवेदनपत्राणि अधोनिर्दिष्टसङ्केताय (EMS / Speed Post द्वारा) प्रेषयेयुः । स्पर्धाविषये या काऽपि जिज्ञासा तथा वार्ताप्राप्तिसूचना च अधोनिर्दिष्टसङ्केतमाध्यमेन विधातव्या ।

डॉ. भारतभूषणरथः

अथवा

डॉ. यशस्वी

संयोजकः

सहसंयोजकः

वाग्वर्धिनीपरिषद्

वाग्वर्धिनीपरिषद्

राष्ट्रीयसंस्कृतविद्यापीठम्

राष्ट्रीयसंस्कृतविद्यापीठम्

(मानितविश्वविद्यालयः)

(मानितविश्वविद्यालयः)

तिरुपति:- ५१७५०७

तिरुपति:- ५१७५०७

चलद्वाणी- 8897426243

चलद्वाणी - 9441451900

Email : paramatmabharat@gmail.com

Email : yashaswee4@gmail.com

प्रो. सि. उमाशङ्करः

कुलसचिवः

राष्ट्रीयसंस्कृतविद्यापीठम्

(मानितविश्वविद्यालयः)

तिरुपति:- ५१७५०७

दूरभाषा- 0877-2286799

Fax No. 0877-2287809

Website: <http://www.rsvidyapeetha.ac.in>

धन्यवादपुरस्सरम्

भवदीयः

सि. उमाशङ्करः
कुलसचिवः